


McGill University Library



3 103 330 534 R



Gaylord
PAMPHLET BINDER
Syracuse, N. Y.
Stockton, Calif.



MH2

.A599a

McGill
University
Libraries

Islamic Studies Library

7252

انجمن حمایت اسلام لاہور

Anguman-i-Himāyat-i-Islām Lāhōr kā
ā'in.

کا
آئین

منظور کردہ جنرل کونسل و اراکین انجمن

۱۹۵۰ء



حمایت اسلام پبلیشنگ لاہور

2771680 islam

فہرست مضامین

صفحہ

نام مضمون

نمبر شمار

فصل اول

۱ نام اور مقاصد وغیرہ

فصل دوم

MH2

۲ اصطلاحات

فصل سوم

۳ اراکین انجمن

فصل چہارم

۵ (ا) جنرل کونسل

۵ (ب) جنرل کونسل کی ترکیب

۶ (ج) مبعاد و طریق انتخاب

۱۱ (د) ضابطہ جنرل کونسل

۱۱ (ه) عمدہ داران جنرل کونسل

فصل پنجم

۱۳ کمیڈیاں

فصل ششم

۱۹ تقسیم اختیارات

فصل ہفتم

۲۲ مالیات

فصل ہشتم

۲۶ منقرعات

فصل اول

نام اور مقاصد وغیرہ

- ۱- اس انجمن کا نام انجمن حمایت اسلام ہوگا۔ انجمن حسب منشاء کے ایک نمبر ۱۸۶۰ء
- ۲- باضابطہ رجسٹری شدہ ہے۔ اور رجسٹری شدہ رہے گی۔
- ۳- انجمن کے مقاصد حسب ذیل ہوں گے۔

- ۱) مقدس مذہب اسلام کی حمایت و اشاعت
- ۲) مسلمانوں کے مذہبی، تاریخی اور دیگر علوم و ادب کی حفاظت و اشاعت
- ۳) مسلمان لڑکوں اور لڑکیوں کی دینی و دنیوی تعلیم و تربیت کا انتظام
- ۴) لاوارث، مفلس، یتیم و مسکین، مسلم لڑکوں اور لڑکیوں و مستحق بیواؤں کی پرورش اور ان کی دینی و دنیوی تعلیم و تربیت کا انتظام۔
- ۵) مفلس مسلمان بچوں کی دینی و دنیوی تعلیم میں امداد دینا۔
- ۶) مسلمانوں کو پابندی مذہب، اصلاح، طرز معاشرت و تہذیب، اخلاق، تحصیل علوم دینی و دنیوی اور باہمی اتحاد و اتفاق کا شوق دلانا، تجارت کے فوائد سے آگاہ کرنا، صنعت و حرفت کی تعلیم کا مناسب انتظام کرنا اور عام طور پر سماج کی ترقی و بہبودی کے وسائل پیدا کرنا اور ان کو تقویت دینا۔
- ۷) حکومت اور مسلمانوں کی تعلیمی ضروریات کی طرف وقتاً فوقتاً توجہ دلانا۔
- ۸) انجمن اپنے مقاصد کی تکمیل کے لئے مناسب ذرائع اختیار کرے گی۔
- ۹) جن میں مفصلہ ذیل بھی شامل ہوں گے۔

واغظوں اور سفیروں کا تقرب، اخبار کا اجرا، کتابوں اور رسالوں کی تالیف و تصنیف و اشاعت اور وظائف کا عطا کرنا، اسلامی کتب خانوں، مردانہ و زنانہ تعلیم گاہوں، یتیم خانوں، مسکین خانوں اور اسلامی انجمنوں کی تشکیل و احقاق اور عام جلسوں کا منعقد کرنا۔

۳۔ انجمن کی تعلیم گاہوں کے جملہ طلبہ اور یتیم خانوں و مسکین خانوں کے جملہ یتامی و مسکین اور بیوہ خانوں میں رہائش رکھنے والیوں کے لئے دین اسلام کی تعلیم لازمی ہوگی۔

۵۔ انجمن کے ہر ایک ادارے میں خلاف شرع امور و خلاف شریعہ ممنوع ہوگی۔ ہر شکایت کا فیصلہ اس کی نوعیت کے لحاظ سے کمیٹی متعلقہ کرے گی۔

۶۔ انجمن اور اس کے تمام شعبوں کی زبان اردو ہوگی۔

۷۔ انجمن کا صدر مقام لاہور ہوگا۔ مگر اس کی شاخیں دیگر مقامات میں بھی قائم ہو سکیں گی۔ اور انجمن کو اختیار ہوگا کہ کسی دیگر انجمن کو اپنی شاخ مقرر کرے اور اسلامی و تعلیمی معاملات میں دیگر اسلامی انجمنوں کا تعاون اور اشتراک عمل حاصل کرے۔ بشرطیکہ جس انجمن کو شراخ بنایا جائے یا جس سے تعلق پیدا کیا جائے اس کے مقاصد اس انجمن کے مقاصد کے متضاد نہ ہوں۔

فصل دوم

اصطلاحات

۸۔ انجمن سے مراد انجمن حمایت اسلام لاہور ہوگی

۹۔ کونسل یا جنرل کونسل سے مراد انجمن حمایت اسلام لاہور کی جنرل کونسل ہوگی۔

۱۰۔ متعلقہ کمیٹی یا کمیٹیوں سے مراد مردانہ کالج کمیٹی، زنانہ کالج کمیٹی، مردانہ سکول کمیٹی، زنانہ تعلیم کمیٹی، کبیبہ کمیٹی، مردانہ یتیم خانہ کمیٹی، زنانہ یتیم خانہ و بیوہ خانہ کمیٹی اور انجمن دینیہ کمیٹی، طباعت و اشاعت کمیٹی، فنانس کمیٹی، جاؤڈا کمیٹی، پبلسٹی کمیٹی یا

- کوئی اور کمیٹی ہوگی۔ جو حسب ضرورت قائم کی جائے۔
- ۱۱۔ ماہی سال سے مراد وہ عرصہ ہوگا۔ جو یکم اپریل سے شروع ہو کر ۳۱ مارچ کو ختم ہوگا۔
- ۱۲۔ کاسٹنگ ووٹ سے مراد اس ووٹ سے ہوگی۔ جس کے دینے کا حق علاوہ ووٹ رکنیت کے صدر جلسہ کو حاصل ہوگا۔

فصل سوم

اراکین انجمن

- ۱۳۔ ہر بالغ مسلمان مرد یا عورت، تحریری یا زبانی درخواست پر انجمن کی رکن ہو سکتا ہے۔
- ۱۴۔ مقاصد انجمن کی حمایت ہر رکن کا فرض ہوگا۔
- ۱۵۔ (۱) ہر رکن کو کم از کم ایک روپیہ ماہوار چندہ دینا ہوگا۔ مگر ملازمین سے چندہ حسب ذیل شرح سے وصول کیا جائے گا۔
- (۱) ایک سو روپیہ تک خواہ پانے والے ملازمین سے حسب سابق چار آنے ماہوار
- (۲) ایک سو ایک روپیہ اور اس سے اوپر خواہ پانے والے ملازمین سے ایک روپیہ ماہوار
- (۳) جنرل کونسل اگر کسی ہمدرد قوم مسلمان کو مناسب سمجھے رہا مخصوص برائے علم و فضل جس کی ذات مسلمانوں کے لئے خاص طور پر مفید ہو، اسے بذریعہ ریزولیشن بلا وصولی چندہ اعزازی رکن انجمن قرار دے سکے گی۔
- (۴) جو شخص کیشٹ دوسو پچاس روپے چندہ رکنیت دے وہ انجمن کا رکن دوامی ہوگا اور ماہوار چندہ کی ادائیگی سے مستثنیٰ ہوگا۔
- نوٹ:- رکنیت دوامی کے چندہ دوسو پچاس روپے کی ادائیگی کے لئے رکن کو اختیار ہوگا۔ کہ خواہ نقد روپیہ اور اگر سے۔ خواہ اس قیمت کے بانڈ بٹری خرید کر انجمن کو دے دے۔
- ۱۶۔ ہر رکن کو مفصلہ ذیل حقوق حاصل ہوں گے لیکن جس رکن کی طرف تین ماہ کا چندہ

باقی ہو اور باوجود تحریری مطالبہ کے اس نے اذانہ کیا ہو تو وہ انجمن کا رکن نہیں رہے گا۔

دہا اس کی رائے طلب کئے بغیر ان میں کسی پیشی یا ترمیم نہ ہو سکے گی۔
 جب کوئی رکن انجمن کے اغراض و مقاصد یا قواعد و ضوابط کے متعلق کوئی
 تجویز لکھ کر ارسال کرے تو جنرل کونسل انجمن کا فرض ہوگا کہ اس تجویز پر غور
 کرے۔ اور اس رکن کو نتیجہ سے آگاہ کرے۔

ج) جب کوئی رکن کمیٹی کی نسبت تحریری اعتراض ارسال کرے کہ اس نے قواعد
 ناقدانہ کی پابندی نہیں کی یا انجمن کے اغراض و مقاصد کو مدنظر نہیں رکھا
 یا کسی معاملہ میں اپنے اختیارات کو ایسے طور پر استعمال کیا ہے۔ جو انجمن
 کے مقاصد اور مفاد کے خلاف ہے۔ تو سکرٹری انجمن کا فرض ہوگا۔ کہ اس
 اعتراض کو متعلقہ کمیٹی کے سکرٹری کے پاس بھیج دے۔ وہ کمیٹی اس اعتراض
 پر تحریری رائے دے گی۔ اور پھر یہ معاملہ جنرل کونسل میں پیش ہوگا۔ اور
 فیصلے کی اطلاع اعتراض کنندہ کو دی جائیگی۔

د) انجمن کا رسالہ یا اخبار اسے بھیجا جائے گا۔

۱۵) جنرل کونسل اور ماتحت کمیٹیوں کے اجلاس میں وہ بطور وزیر شامل ہو
 سکے گا۔ سوائے کسی ایسے جلسے کے جس میں اس کا کوئی ذاتی معاملہ پیش ہو
 یا جس میں جنرل کونسل یا کمیٹی متعلقہ فیصلہ کرے کہ کونسل یا کمیٹی کے اراکین
 کے بغیر کسی کی شمولیت مناسب نہیں۔

۱۶) وہ انجمن کے کسی محکمہ کی کارگزاری کی نسبت کوئی حالات معلوم کرنا چاہے
 تو سکرٹری انجمن کا فرض ہوگا۔ کہ اسے مطلوبہ اطلاع بہم پہنچائے۔

۱۷) انجمن کے حسابات کی کتب و رجسٹر اور کمیٹیوں کی روڈ ادیں سکرٹری انجمن
 کے ساتھ تاریخ اور وقت مقرر کر کے دفتر میں دیکھ سکیگا۔

۱۸) جنرل کونسل اور کمیٹیوں کی رکنیت کے لئے اس کا نام تجویز کیا جاسکے گا۔

بشرطیکہ تاریخ تجویز تک انجمن کی رکنیت کا چندہ اس کی طرف بقایا نہ ہو۔

فصل چہارم

جنرل کونسل

۱۷۔ انجمن کا جملہ نظم و نسق اور اس کے اغراض و مقاصد کی تکمیل اور انجمن کے ہر محکمہ کے کام کی نگرانی ایک جماعت کے سپرد ہوگی جس کا نام جنرل کونسل ہوگا۔

۱۸۔ (الف) انجمن کی حل جائداد منقولہ وغیر منقولہ جنرل کونسل کی تحویل میں ہوگی۔ اور قواعد نافذ الوقت کے ماتحت کونسل اس جائداد کی نگرانی و انتہام کی ذمہ دار ہوگی علاوہ انہیں وہ جائداد بھی جو مقاصد انجمن میں سے کسی مقصد کو پورا کرنے کے لئے انجمن یا اس کے کسی ادارہ کے سپرد کی گئی ہو۔ تو اس کا انتہام و انتظام بھی زیر نگرانی جنرل کونسل ہوگا۔

(ج) خرید و انتقال جائداد غیر منقولہ اور اس میں حسب ضرورت تغیر و تبدل کے اختیارات صرف جنرل کونسل کو ہی حاصل ہوں گے۔

جنرل کونسل کی ترکیب

۱۹۔ جنرل کونسل کے اراکین کی تعداد کم سے کم پچھتر اور زیادہ سے زیادہ اکیسو پچاس ہوگی۔

۲۰۔ ان اکیسو پچاس اراکین میں سے ۷۵ مقامی اور ۷۵ بیرونی ہوں گے۔

مقامی سے مراد لاہور کا باشندہ ہوگا۔ اور لاہور سے مراد حدود کارپوریشن کے حلقہ کے اندر آمد کارقبہ ہوگا۔

(الف) مقامی اراکان کونسل کی تفصیل حسب ذیل ہوگی :-

- | | | |
|-----|------------------------------------|----|
| (۱) | اسلامیہ کالج اولڈ بومبر کے نمائندے | ۲ |
| (۲) | دوامی اراکین انجمن کے نمائندے | ۱۰ |
| (۳) | مسلم عطیہ ہندگان کے نمائندے | ۸ |

۲۳ خود جنرل کونسل کے منتخب کردہ اراکین

۷۵

میزان

نوٹ نمبر ۱۔ نمائندگان مندرجہ شق ہائے ۱-۲-۳ کے لئے انتخاب علیحدہ علیحدہ ہوگا۔

۲۔ شق (۱) کے لئے اسلامیہ کانج اولڈ بوائے ایسوسی ایشن حلقہ انتخاب متصویر ہوگی۔

۳۔ شق (۲) کیلئے حلقہ انتخاب جملہ اراکین دوامی پر مشتمل ہوگا۔

۴۔ شق (۳) کے لئے حلقہ انتخاب جملہ عطیہ دہندگان پر مشتمل ہوگا

۵۔ امیدوار کا ہر صورت میں مقامی ہونا لازمی ہوگا۔

۶۔ ہر چار شق ہائے مندرجہ بالا کے ماتحت جو اراکین منتخب ہوں گے

ان میں سے کم از کم تین علمائے دین اور کم از کم پچیس سات سالہ یونیورسٹی گریجویٹ ہوں گے۔

۷۔ شق (۲) کے لئے وہ رکن دوامی ووٹر ہوگا۔ جو تاریخ انتخاب سے

کم از کم ایک ماہ پہلے رکن دوامی ہو۔

۸۔ شق (۳) کے لئے وہ مسلم عطیہ دہندہ ووٹر ہوگا۔ جس نے تاریخ انتخاب

سے پہلے تین سال کے دوران میں کمبشت یا بالاقساط کم از کم مبلغ

پانچ سو روپے کا عطیہ انجمن کو دیا ہو۔

(ج) بیرونی اراکین کی تفصیل حسب ذیل ہوگی :-

(۱) اسلامی ریاستوں کے نمائندے جنہیں فرمانروا یا دربار ریاست خود نامزد کرے۔

۱	حیرال	۲	بہاول پور
۱	انب	۱	خرپور
۱	قلات	۱	دیپ
۱	مکران ایس ایبلہ اور فلان	۱	سوات

(۲) اسلامی تعلیم گاہوں کے نمائندے :-

۱ سندھ یونیورسٹی ۱ ڈھاکہ
۲ (۳) اسلامیہ کالج اولڈ بوائز کے بیرونی نمائندے
نوٹ :- اس انتخاب کے لئے بھی حلقہ انتخاب اسلامیہ کالج اولڈ بوائز

ایسی سی ایشن منظور ہوگی +

(۴) خود جنرل کونسل کے منتخب کردہ اراکین :-

۲	۶	۶	صوبہ سرحد
۲	۳	۳	سندھ
۲۳	۲	۲	کراچی
۵	۲	۲	مشرقی بنگال

میعاد و طرق انتخاب

۲۱۔ رالٹ، جنرل کونسل کے اراکین کا انتخاب عام سہ سالہ ہوگا۔ اور کیفیت کی میعاد تین سال ہوگی۔ لیکن جنرل کونسل کو اختیار ہوگا کہ خاص حالات میں حاضرین اجلاس کی کثرت رائے سے اس سہ سالہ میعاد میں ایک ایسے عرصہ کے لئے جس کی مدت چھ ماہ سے زیادہ نہ ہو کسی یا بیشی کر دے۔

رہا، اگر جنرل کونسل کی سہ سالہ میعاد کے دوران میں کوئی نشست کسی وجہ سے خالی ہو جائے تو جنرل کونسل کا فرض ہوگا کہ اسے مناسب اور جلد ترین موقع پر قواعد کے مطابق پُر کرے۔

نوٹ :- ضمنی انتخاب کونسل کی باقی ماندہ میعاد کے لئے ہوا کرے گا۔ اور ضمنی

انتخاب کا ضابطہ وہی ہوگا۔ جو عام انتخاب کے لئے ہے

۲۲۔ رالٹ، عام انتخاب اس تاریخ یا تاریخوں پر منعقد ہوگا۔ جو جنرل کونسل مقرر کرے گی۔

رہا، عام انتخاب کی اطلاع تاریخ مقررہ سے کم از کم ایک ماہ پہلے دی جائے گی۔

۲۳۔ سوائے ایسے شخص کے جو زیر دفعات ۲۹-۳۲ و ۳۵ جنرل کونسل کا رکن

نہیں ہو سکتا۔ ہر ایسے شخص کا نام جس کی دفعہ ۱۶ (ج) اجازت دیتی ہے اور جن میں جگہ خالی کرنے والے اراکین کو نسل بھی شامل ہونگے بطور امیدوار پیش ہو سکے گا

۲۴۔ اسلامی ریاستوں اور تعلیم گاہوں سے درخواست کی جائیگی کہ اپنے نمائندے لاہور یا باہر جہاں سے پسند فرمائیں نامزد کریں اور اگر وہ تین ماہ تک نامزد نہ کریں تو کونسل کو اختیار ہوگا کہ وہ خود نامزد کرے

۲۵۔ اسلامیہ کالج اولڈ بوائز ایسوسی ایشن لاہور اپنے نمائندے صرف اسی صورت میں بھیج سکے گی۔

(الف) جب اس ایسوسی ایشن کے ایسے ممبروں کی تعداد چار سو سے کم نہ ہو۔ جن کے ذمہ بوقت انتخاب ایسوسی ایشن کا چندہ تین ماہ سے زیادہ واجب الادا نہ ہو۔ اور چندہ ادا کرنے والے ممبروں کی تعداد کم از کم چار سو ہو۔

(ب) جب اس نے انجمن کو مبلغ پانچ سو روپے کی رقم سابقہ سہ سالہ انتخاب کو نسل کے بعد دی ہو۔

۲۶۔ سوائے ان حلقوں کے جن کا ذکر دفعہ ۲۴ میں ہے۔ اگر کسی حلقہ کی طرف سے کسی وجہ سے وقت مقررہ کے اندر انتخاب عمل میں نہ آئے تو اس نشترت یا ان نشستوں کو خود جنرل کو نسل بذریعہ انتخاب پر کرے گی۔ البتہ اگر اسلامیہ کالج اولڈ بوائز ایسوسی ایشن اپنے نمائندے زیر آئین دفعہ ۲۵ منتخب نہ کرے تو کونسل وہ نشستیں خود پر کرے گی۔ لیکن ان نشستوں کے لئے صرف اسلامیہ کالج کے اولڈ بوائز ہی منتخب ہو سکیں گے۔

۲۷۔ اپنے اراکین کے انتخاب کے لئے تفصیلی قواعد خود جنرل کو نسل ہی تجویز کرے ان پر عملدرآمد کرے گی بشرطیکہ وہ قواعد آئین انجمن کے منضاد نہ ہوں۔

۲۸۔ جو رکن جنرل کو نسل خود منتخب کرے گی۔ ان کا انتخاب بذریعہ بلیٹ ہوگا۔

۲۹۔ کوئی ملازم انجمن یا کسی درسگاہ کا طالب علم کونسل کا رکن نہیں ہو سکیگا۔

۳۰۔ نئی جنرل کونسل کی تکمیل پر ہر رکن کونسل کی مبعود ختم ہو جائیگی تکمیل سے مراد یہ ہے کہ کونسل کے کم از کم ۵ ارکان منتخب ہو جائیں۔

۳۱۔ اگر کسی وجہ سے کونسل کے ارکان کی تعداد ۵ سے کسی موقع پر کم رہ جائے یا ارکان کے مقررہ تناسب میں فرق آجائے تو باقی ماندہ ارکان کو اختیار ہوگا کہ اقل تعداد ارکان کو پورا کریں۔ اور کونسل کے مکمل ہونے تک کونسل کے فرائض ادا کریں۔ اور اس کے اختیارات استعمال کریں۔ لیکن کونسل کا فرض ہوگا کہ وہ زیادہ سے زیادہ چھ ماہ کے اندر ارکان کونسل کی تعداد کو پورا کرے۔

۳۲۔ کونسل کا کوئی رکن مندرجہ ذیل میں سے کسی وجہ کے باعث رکن نہیں رہے گا۔

(الف) جب اس کی رکنیت کی مبعود ختم ہو جائے۔

(ب) جب وہ استعفیٰ دے اور اس کا استعفیٰ کونسل منظور کرے

(ج) جب وہ فوت ہو جائے یا فائز العقول ہو جائے۔

(د) جب وہ (مقامی رکن کی صورت میں) لاہور سے مستقل طور پر باہر چلا جائے یا (بیرونی رکن کی صورت میں) باہر سے مستقل طور پر لاہور آجائے۔

نوٹ:- اس قاعدہ کے تحت ضروری ہے کہ رکن کے مستقل نقل مکان کی اطلاع

کونسل کے اجلاس میں پیش ہو۔ اور کونسل کی رائے میں نقل مکان مستقل قرار پائے۔

۳۳۔ مقامی ارکان میں سے جب کوئی رکن چھ ماہ تک اور بیرونی ارکان میں سے ایک سال تک کونسل کے جلسوں سے غیہ حاضر رہے۔

۳۴۔ جب کسی رکن کے ذمے انجمن کی رکنیت کا چندہ تین ماہ تک کا ہو اور باوجود تخریری مطالبہ کے وہ ایک ماہ کے اندر ادا نہ کرے۔

۳۵۔ جب جنرل کونسل نے اسے زبردستی رکنیت سے علیحدہ کیا ہو۔

۳۶۔ جب کوئی رکن کسی درسگاہ میں بطور طالب علم داخل ہو جائے یا وہ انجمن کی ملازمت اختیار کرے۔

۳۷۔ جب کسی رکن کی نسبت کونسل کے کم از کم پانچ ارکان کی طرف سے تخریری تحریک

کی جائے۔ کہ اس کارکن کو نسل رہنا انجمن کے مقاصد کے لئے نقصان دہ سے تو وہ تخریک ایجنڈا میں مدرج ہو کر اجلاس کو نسل میں پیش ہوگی۔ اور اگر اجلاس کی اکثریت اسے اس تخریک کی تائید میں ہو تو کل ارکان کو نسل کی تحریری آراء سے اس معاملے میں طلب کی جائیں گی۔ اور اگر کل اراکین جنرل کو نسل کا کم سے کم $\frac{1}{3}$ حصہ اس رکن کے اخراج فی رائے دے تو وہ جنرل کو نسل سے خارج کیا جائیگا۔

۳۲۔ جو رکن زبردقہ ۳۳ علیحدہ کیا جائے اس کا نام تاریخ اخراج سے دس سال کے لئے برائے انتخاب پیش نہیں ہو سکے گا۔ اور نہ ہی وہ کسی اور طریق سے کو نسل کارکن ہو سکے گا۔

۳۵۔ (الف) جنرل کو نسل کا کوئی رکن انجمن کے کسی کام کو ٹھیکہ یا اجرت پر نہیں لے سکیگا۔ اور نہ کوئی اور تجارتی کاروبار انجمن کے ساتھ کر سکیگا۔ اور نہ کوئی شخص جس کے پاس انجمن کے کسی کام کا ٹھیکہ ہو یا انجمن کے ساتھ کوئی تجارتی کاروبار یا لین دین کرتا ہو کو نسل کارکن ہو سکے گا۔

(ب) انجمن کسی ایسی دکان، کارخانہ، فرم یا کمپنی سے جس کا مالک یا شریک یا ڈائریکٹر یا مینجر جنرل کو نسل کارکن ہو کسی قسم کا کاروبار نہ کرے گی۔

نوٹ:- رجسٹرڈ کمپنی کے محض دار سپریمہ قاعدہ حاوی نہ ہوگا۔

تشریح:- کاروبار سے مراد دو قسم کے کاروبار ہیں:-

(۱) وہ معاملات جن میں ادائیگی انجمن کی طرف سے ہوتی ہے مثلاً مقدمات کا اجرت پر کرنا، کمیشن دینا، مکان کو لیا، پر لینا، قانونی مشیر رکھنا اور تصنیف و تالیف کرانا۔

(۲) وہ معاملات جن میں انجمن کو وصولی نہ ہوتی ہو مثلاً مکان کا لیا، پر لینا۔

نوٹ:- اگر کوئی کمپنی ایسی تجویز پیش کرنی چاہے جو اس دفعہ کے خلاف ہو۔ تو

صورت (۱) میں متعلقہ کمیٹی کی سفارشات پر جنرل کو نسل کی خاص منظوری لازمی ہوگی

اور صورت (۲) میں متعلقہ کمیٹی کی خاص منظوری کافی ہوگی۔

ضوابطہ جنرل کونسل

۳۴۔ اپنے اجلاس کے منابطہ کے متعلق قواعد جو کونسل بناے گی

۳۵۔ جنرل کونسل کے عہدہ دار جو انجنمن کے بھی عہدیدار ہوتے مفصلہ ذیل ہونگے:-

- پریزیڈنٹ ایک
- وائس پریزیڈنٹ دو یا دو سے زیادہ جنکی غایت تعداد تک ہو سکتی ہے
- سکرٹریان دو
- فنانسئل سکرٹری ایک
- ایگزیکٹو حسابات ایک
- انجنمنٹ ایک
- سٹور کیپر ایک
- اوپر حسابات ایک

نوٹ:- عہدہ داران انجنمن کی بجائے کونسل کی میعاد کے مطابق ہوتی۔

۳۶۔ وائس پریزیڈنٹ صاحبان میں سے نصف شہر لاہور اور نصف بیروں کے ہونگے

۳۷۔ پریزیڈنٹ اور وائس پریزیڈنٹ صاحبان سے ایک المہین ہونگے۔

۳۸۔ تمام عہدیدار انجمنی ہونگے۔ اور کوئی ملازم انجنمن عہدہ دار نہ ہو سکے گا۔

۳۹۔ عہدہ داران کونسل کا انتخاب میوانے بیرونی وائس پریزیڈنٹوں سے مقامی انجمن کونسل میں سے ہوگا۔

۴۰۔ عہدہ داران کا انتخاب بذریعہ بیڈٹ ہوگا۔

۴۱۔ پرانے عہدہ داروں کے نام دوبارہ انتخاب کے لئے پیش ہو سکیں گے مگر البتہ

عہدہ دار جو ایک ٹرم یا ایک سے زیادہ ٹرموں کے لئے کسی عہدہ پر رہ چکا ہو۔

دوبارہ اسی صورت میں منتخب ہو سکے گا۔ جبکہ اس کے حق میں حاضرین جلسہ کے

کم از کم دو تہائی ووٹ ہوں۔ یہی قاعدہ سب کمیٹیوں کے انتخاب پر بھی

حاوی ہوگا۔

نوٹ:- یہ قاعدہ انجنمن کے صدر اور نائب صدر پر اطلاق پذیر نہ ہوگا۔ لیکن

اگر کوئی عہدہ دار اپنے عہدہ کی میعاد پوری کرنے سے پہلے کونسل کارکن نہ رہ سکا

تو عمدہ دار بھی نہیں رہیگا۔ اور باقیماندہ مبعاد کے لئے کونسل اس عمدہ کے لئے دوبارہ انتخاب کرے گی۔

۴۲۔ الف، کونسل کسی رکن انجمن کو جس کی قومی فیاضی یا بہمدرومی مسلم ہو انجمن کا سربراہ یا اس کا سربراہ یا تنظیم خانہ کا وزیر قرار دے سکتی ہے اور ایسے بزرگ کو کونسل کی رکنیت کے جملہ حقوق حاصل ہوں گے۔ انہیں کونسل کے اجلاس کا ایجنڈا بھیجا جائیگا اور کونسل کی کارروائی میں حصہ لینے اور معاملات زیر بحث پر ووٹ دینے کے وہ مجاز ہوں گے۔

ب، کونسل کسی رکن انجمن کو جس نے انجمن کی خدمات کی ہوں انجمن کا اعزازی لائف ممبر یا لائف ممبر قرار دے سکتی ہے۔ ہر لائف ممبر یا لائف ممبر کو کونسل کی رکنیت کے جملہ حقوق حاصل ہوں گے۔ انہیں کونسل کا ایجنڈا بھیجا جائے گا۔ اور وہ کونسل کی کارروائی میں حصہ لینے اور معاملات زیر بحث پر ووٹ دینے کے حقدار ہوں گے۔
نوٹ:۔ جن اصحاب کو اس قاعدہ کے ماتحت رکنیت کونسل کے حقوق حاصل ہوں گے۔ ان کی تعداد دس سے زیادہ نہ ہوگی۔ اور یہ تعداد قاعدہ ۱۹ کی مقرر کردہ تعداد کے علاوہ ہوگی۔

۴۳۔ سکریٹریاں انجمن سے مراد اس کے دونوں سکریٹریاں اور فنانشل سکریٹری ہوں گے۔

فصل پنجم کمیٹیاں

۴۴۔ جنرل کونسل کی زیر نگرانی اور اس کے ماتحت انجمن کے مختلف محکموں کا انتظام مندرجہ ذیل مستقل کمیٹیوں کے سپرد ہوگا۔۔

(۱) مردانہ کالج کمیٹی:۔ اسلامیہ کالج مردانہ اور اس کے ہوسٹل اور دیگر ادارے

- جو اس کے ماتحت جاری کئے جائیں۔
- (۱۲) زنانہ کالج کمیٹی :- اسلامیہ کالج زنانہ اور اس کے ہوسٹل اور دیگر ادارے جو اس کے ماتحت جاری کئے جائیں۔
- (۱۳) طبیہ کمیٹی :- طبیہ کالج - یونانی دواخانہ و شفاخانہ اور خیراتی شفاخانہ۔
- (۱۴) دارالعلوم دینیہ کمیٹی :- دارالعلوم دینیہ کا اہتمام و انصرام اور تبلیغ و اشاعت اسلام کا انتظام۔
- (۱۵) سکولز کمیٹی :- لاہور اور بیرون لاہور کے وہ مدارس، ٹریننگ انسٹی ٹیوشنز اور ان کے ہوسٹل جو ماتحت انجمن ہوں یا جن کا احقاق انجمن حمایت اسلام لاہور سے ہو۔
- (۱۶) زنانہ تعلیم کمیٹی :- لاہور اور بیرون لاہور کے وہ زنانہ مدارس، ٹریننگ انسٹی ٹیوشنز اور ان کے ہوسٹل جو ماتحت انجمن ہوں یا جن کا احقاق انجمن حمایت اسلام لاہور سے ہو۔
- (۱۷) مردانہ یتیم خانہ کمیٹی :- مردانہ یتیم خانہ اور ایسے اداروں کا انتظام جو زائد العمر یتیم خانہ اور نو مسلموں کے لئے وقتاً فوقتاً قائم کئے جائیں۔
- (۱۸) زنانہ یتیم خانہ کمیٹی :- زنانہ یتیم خانہ اور بیوہ خانہ اور ایسے اداروں کا انتظام جو زائد العمر یتیم خانہ اور نو مسلموں کے لئے وقتاً فوقتاً قائم کئے جائیں۔
- (۱۹) طباعت و اشاعت کمیٹی :- دینی تعلیمی کورس یا مسلمانوں کی دینی یا دنیوی بہبود کے متعلق کتابوں کا بلا معاوضہ یا با معاوضہ مرتب کرانا۔ تالیف و تصنیف شدہ کتابوں کا خواہ وہ انجمن کی تالیف میں سے ہوں یا نہ ہوں شائع کرنا یا خریدنا اور کسی رسالے یا کتاب کے با معاوضہ مرتب کرانے یا ہر ایسی کتاب کے چھپوانے کے لئے جو انجمن نے پہلے نہ چھاپی ہو، چھپوانے کا انتظام کرنا۔
- (۲۰) جب ایسی تمام کتابوں کی فروخت اور آرڈروں کی تعمیل۔
- (۲۱) کتب خانہ انجمن کا انتظام و انصرام۔

(۶) انجمن کے چھاپہ خانہ کی نگرانی اور انتظام

(۷) متفرق قسم کی چھپوائی کا انتظام

(۸) فنانس کمیٹی :- (۱) انجمن کے مالیات کی نگرانی اور انتظام -

(۲) مختلف کمیٹیوں کی ایسی سفارشات کے متعلق جن کی رو سے انجمن کو نیا

خرق برداشت کرے مالیات انجمن کی روشنی میں جنرل کونسل کو مشورہ دینا -

(۳) وقت مقررہ پر انجمن کا سالانہ بجٹ تیار کر کے جنرل کونسل کے پاس بٹے

منظوری بھیجنا -

(۴) زائد از بجٹ گرانٹ کی کل درخواستوں کے متعلق جنرل کونسل کے پاس

اپنی سفارشات بھیجنا -

(۵) فنانشل سکریٹری اور ایگزیکٹو کے تیار کردہ ماہوار سی نقشہ آمد و خرچ کی

پڑتال کرنا -

(۶) سالانہ پڑتال حساب کا انتظام کرنا اور محاسب کی رپورٹ کو اپنی رائے کے

ساتھ جنرل کونسل میں ارسال کرنا -

(۷) انجمن کی مالی حالت کی بہتری کی نچا ویز سوچنا اور ان کو اپنی سفارشات کیساتھ

جنرل کونسل میں بھیجنا -

(۸) جائداد کمیٹی :- (۱) انجمن کی مملوکہ جائداد کی نگرانی اور اس امر کا انتظام کہ

انجمن کی تمام عمارات اچھی حالت میں ہیں -

(۲) حسب ضرورت عمارات کی مرمت

(۳) نئی عمارات کی خرید کے متعلق کونسل کو مشورہ دینا -

(۴) حسب فیصلہ جنرل کونسل تعمیر عمارات کا انتظام

(۵) انجمن کی جائداد کو کرایہ اور پٹہ پر دینے اور زر کرایہ و پٹہ کی وصولی کا انتظام -

(۱۲) پبلسٹی کمیٹی :- (۱) انجمن کی کارگزاری کے متعلق پبلسٹی کے سکریٹری سے

کوائف طلب کرنا - اور انجمن کے مفاد کے پیش نظر ضروری معاملات کی

نشر و اشاعت کرنا۔

(ب) سفیر ان انجمن کا تقرر اور ان کے کام کی نگرانی
 (ج) انجمن کے اخبار یا رسالے کی طباعت و اشاعت۔
 (د) سالانہ جلسہ انجمن کے متعلق ضروری نشر و اشاعت

۲۵۔ کمیٹیوں کے ارکان کی تعداد اور کورم حسب ذیل ہوں گے:-

نمبر شمار	نام کمیٹی	تعداد ارکان	کورم
۱-	مردانہ کالج کمیٹی	۱۵	۵
۲-	زنانہ کالج کمیٹی	۱۱	۴
۳-	طبیبہ کمیٹی	۱۱	۴
۴-	دارالعلوم دینیہ کمیٹی	۱۱	۴
۵-	سکولز کمیٹی	۱۵	۵
۶-	زنانہ تعلیم کمیٹی	۱۵	۵
۷-	مردانہ یتیم خانہ کمیٹی	۱۵	۵
۸-	زنانہ یتیم خانہ کمیٹی	۱۵	۵
۹-	طباعت و اشاعت کمیٹی	۱۱	۴
۱۰-	فنانس کمیٹی	۱۱	۴
۱۱-	جانڈاؤ کمیٹی	۱۱	۴
۱۲-	پینسٹی کمیٹی	۷	۳

۲۶۔ ہر ایک کمیٹی کے دو عمدہ دار ہوں گے۔ یعنی چیئرمین و سیکرٹری۔ سکولز کمیٹی کا ایک اور عمدہ دار یعنی انسپکٹر ملازس بھی ہوگا۔

۲۷۔ (الف) جلد عمدہ دار آنریری ہوں گے۔ اور ان کا سالانہ انتخاب ہر کمیٹی ان اراکین جنرل کونسل میں سے کرے گی جو اس کے رکن ہوں۔ مگر کوئی ملازم انجمن عمدہ دار نہیں ہو سکے گی۔

(ج) زنانہ تعلیم کمیٹی اور زنانہ یتیم خانہ کمیٹی کی اراکین خواتین ہونگی اور ضروری نہیں کہ ان کے عہدہ دار جنرل کونسل کی رکن بھی ہوں مگر کوئی غیر مسلم خاتون ان کمیٹیوں کی رکن نہیں ہو سکتی۔

۲۸۔ کمیٹیوں کے اراکان اور عہدیداروں کا انتخاب بذریعہ بلیٹ ہوگا اور اس میں وہی طریقہ تبدیل الفاظ استعمال کیا جائیگا جو اراکان کونسل کے انتخاب کے بارے میں قاعدہ ۲۵ میں درج ہے

۲۹۔ اگر کوئی عہدہ دار اپنے عہدہ کی میعاد پوری کرنے سے پہلے کونسل کا رکن نہ رہے۔ تو وہ اس کمیٹی کا عہدہ دار بھی نہ رہیگا۔ اور باقی ماندہ میعاد کے لئے کمیٹی متعلقہ اس عہدہ کے لئے دوبارہ انتخاب کرے گی۔

۵۰۔ (الف) سکریٹریاں انجمن ماسوائے زنانہ کمیٹیوں کے اپنے اپنے شعبوں کی ماتحت کمیٹیوں کے بحیثیت عہدہ دار رکن ہونگے۔

(ج) مفصلہ ذیل اصحاب حسب ذیل کمیٹیوں کے بحیثیت عہدہ دار رکن ہونگے:-

(۱) مردانہ کالج کمیٹی :- پرنسپل اسلامیہ کالج

(۲) زنانہ کالج کمیٹی :- پرنسپل زنانہ اسلامیہ کالج

(۳) طبیبہ کمیٹی :- پرنسپل طبیبہ کالج

(۴) دارالعلوم دینیہ کمیٹی :- پرنسپل دارالعلوم دینیہ

(۵) سکولر کمیٹی :- انجمن کے مقامی ہائی سکولوں کے ہیڈ ماسٹر صاحبان

میں سے ایک جس کا انتخاب کونسل کرے گی۔ اور اس کی میعاد انتخاب بھی

کونسل ہی مقرر کرے گی۔ انتخاب باری باری ہوگا۔

(۶) زنانہ تعلیم کمیٹی :- ہیڈ ماسٹرس ہائی سکول

(۷) زنانہ یتیم خانہ کمیٹی :- مہتممہ زنانہ یتیم خانہ

(۸) فنانش کمیٹی :- ہر سہ سکریٹریاں انجمن، گزٹینر حسابات، اڈیٹر حسابات

(۹) جائداد کمیٹی :- آنریری انجینئر

۵۱۔ سوائے ان ملازمین کے جو بحیثیت عہدہ مطابق دفعہ ۵۰ کسی ماتحت کمیٹی کے

رکن ہوں کوئی ملازم انجمن کسی ماتحت کمیٹی کا رکن نہیں ہو سکے گا۔

۵۲۔ اراکین کا انتخاب جنرل کونسل ہر سال مقامی اراکین انجمن میں سے کرے گی۔

۵۳۔ سوائے سکریٹری انجمن کے کوئی شخص دو سے زیادہ کمیٹیوں کا رکن نہیں ہو سکتا۔

۵۴۔ کسی کمیٹی کا کوئی رکن مندرجہ ذیل وجوہات میں سے کسی ایک کے باعث اس کمیٹی کا رکن نہیں رہے گا۔

۱۔ رکنیت ختم ہو جائے۔

۲۔ جب وہ اس عہدہ پر ہے جس کی حیثیت سے وہ رکن ہے۔

۳۔ جب وہ استعفیٰ دیدے اور اس کا استعفیٰ کونسل منظور کرے۔

۴۔ جب وہ فوت ہو جائے یا فائزر عقل ہو جائے۔

۵۔ جب وہ لاہور سے مستقل طور پر باہر چلا جائے۔

نوٹ:۔ کسی رکن کے عائلی نقل مکان سے شغریہ کا اس پر کوئی اثر نہ ہوگا۔

۶۔ اس قاعدہ کے ماتحت ضروری ہے کہ رکن متعلقہ کے مستقل نقل مقام کی باضابطہ

اطلاع کونسل کے اجلاس میں پیش ہو اور اجلاس کونسل کی رائے میں نقل مقام مستقل

قرار پائے۔

۷۔ جب وہ متواتر چار ماہ کے اجلاسوں میں سے ایک میں بھی شامل نہ ہو۔

نوٹ:۔ عاشق رو کی صورت میں سکریٹری ماتحت کمیٹی کا فرض ہوگا کہ آئندہ اجلاس

کمیٹی کا نوٹس اور ایجنڈا غیر جانہ رکن کے نام جاری نہ کرے۔ اور اس کے رکن نہ

رہنے کی رپورٹ کونسل میں بھیجے۔ مگر کسی ماتحت کمیٹی کو یہ اختیار نہ ہوگا کہ وہ

رکنیت کے لئے کوئی نام تجویز کرے۔

۸۔ اگر کسی سبب سے سب کمیٹی کا جلسہ بوجہ کمی کو مرنہ ہو سکے تو حاضری کی

اغراض کے لئے وہ جلسہ محسوب کیا جائے گا۔

۹۔ جب کسی رکن کی طرف انجمن کا چندہ رکنیت تین ماہ کا باقی ہو اور باوجود تحریری

مطالبہ کے وہ ایک ماہ کے اندر ادا نہ کرے۔

حجرت کونسل نے اسے کمیٹی کی کنیت سے علیحدہ کیا ہو۔

۵۵۔ کمیٹیوں کے اجلاس میں پیش شدہ امور کا فیصلہ ہوا ہے ان امور کے جو کسی اور طور پر فیصلہ ہوئے نہ ہوں۔ ارکان موجودہ اجلاس کی کثرت رائے کیا جائے گا۔
صدر جلسہ کو پاسنگ ووٹ کا حق مطابق دفعہ ۱۱۱ حاصل ہوگا۔

۵۶۔ ماتحت کمیٹیوں کی رپورٹیں بغرض اطلاع و منظوری جیسی کہ صورت ہو اجلاس کونسل میں پیش ہوں گی۔

۵۷۔ تفصیلی قواعد دوبارہ ضابطہ اجلاس رائے خود کمیٹی رائے تجویز کریں گی۔ اور جنرل کونسل سے منظوری حاصل کر کے ان پر عملدرآمد کریں گی۔

۵۸۔ صاحب صدر انجمن ہیریٹیٹی شامل ہونے کے مجاز ہوں گے۔ اور اگر وہ کسی کمیٹی میں شامل ہوں تو وہ اجلاس ان کی صدارت میں ہوگا۔

۵۹۔ کمیٹی رائے ماتحت کالونی کن انجمن کے کسی کام کو ٹھیکہ یا اجرت پر نہ لے سکیگا۔ اور نہ کوئی اور کاروبار تجارتی انجمن کے ساتھ کر سکیگا۔ اور نہ کوئی شخص جس کے پاس انجمن کے کسی کام کا ٹھیکہ ہو یا جو انجمن کے ساتھ کوئی کاروبار تجارتی لین دین کرتا ہو کسی ماتحت کمیٹی کا رکن ہو سکے گا۔

۶۰۔ پُراٹے عہدہ داروں کے نام دوبارہ انتخاب کے لئے پیش ہو سکیں گے۔ نیز ہر ایسا امیدوار دوبارہ اسی صورت میں منتخب ہو سکیگا۔ جب کہ اس کے حق میں حاضرین اجلاس کے کم از کم دو تہائی ووٹ ہوں۔

۶۱۔ جب کسی ماتحت کمیٹی کے کسی رکن کی نسبت کونسل کے کم از کم پانچ ارکان کی طرف سے تحریریں تھریس کی جائے۔ کہ اس کا ماتحت کمیٹی کا رکن رہنا انجمن کے مفاد کے لئے نقصان دہ ہے۔ تو وہ تھریس ایجنڈے سے میں درج ہو کر اجلاس کونسل میں پیش ہوگی۔ اور اگر اجلاس کی کثرت رائے اس تھریس کی تائید میں نہ ہو تو کل ارکان کونسل کی تھریس آئے اس معاملہ میں طلبہ کی جائیں گی۔
اور اگر کل ارکان جنرل کونسل کا کم از کم ۱۰ حصہ اس کے اعتراض کی رائے دے

تو وہ کمیٹی ہائے تخت میں سے جس کسی کا رکن ہو اس سے خارج کیا جائیگا۔
۶۲۔ جو رکن زیر قاعدہ علیحدہ کیا جائے وہ کسی صورت میں دوبارہ کسی تخت کمیٹی
کا رکن نہیں ہو سکیگا لیکن باقی ارکان اپنی جگہ خالی کرنے کے بعد پھر منتخب ہو
سکیں گے۔

فصل ششم

تقسیم اختیارات

۶۳۔ انجمن اور اس کے مختلف حکمہ جات کے روزمرہ انتظام کے بارہ میں جنرل
کونسل اور کمیٹیوں کے درمیان مفصلہ ذیل تقسیم اختیارات ہوگی:-
اول:- وہ اختیارات جنہیں جنرل کونسل بلا توسط کمیٹیوں کے خود استعمال
کرے گی۔ اور ان امور کا فیصلہ رائے دہندہ حاضر اراکین اجلاس کونسل کی
محض کثرت رائے سے ہوگا۔ ان کی تفصیل حسب ذیل ہے:-
دالف، آئین انجمن میں کمیٹی یا دیگر ترمیم جو حسب دفعہ ۶۲ اراکین انجمن کی منظوری
کے بعد نافذ ہوگی۔

رب، جو فیصلے اراکین انجمن کی منظوری کے محتاج نہیں۔ اور جن پر قطعی فیصلہ
کا کونسل کو اختیار ہے۔

۱) اعزازی رکن انجمن مقرر کرنا

۲) رکن انجمن کی تجویز یا اعتراض پر فیصلہ

۳) انجمن کی جائداد کی نگرانی و اہتمام

۴) خرید و انتقال جائداد اور اس میں تغیر و تبدل

۵) کونسل یا کمیٹی کے رکن کا استعفیٰ قبول کرنا۔

۶) کونسل یا کمیٹی کے رکن کے مستقل نقل مقام کا تصفیہ۔

۷) کونسل کے رکن کا اخراج

(۱) کونسل اور کمیٹیوں کے اراکین کا انتخاب

(۹) اراکین کونسل کے انتخاب کے قواعد بنانا اور انتخاب کا انتظام کرنا۔
 (۱۰) انجمن کا سربراہ یا اعزازی لائف پریذیڈنٹ اور اسلامیہ کالج، یتیم خانہ کا ڈائریکٹر مقرر کرنا۔
 (۱۱) کونسل اور ماتحت کمیٹیوں کی خالی جگہوں کو پُر کرنا۔
 (۱۲) اپنی کارروائی کا ضابطہ بنانا۔

(۱۳) عمدہ واران انجمن کا انتخاب

(۱۴) انجمن کا روپیہ کسی ٹرسٹ و لڈ بنک میں جمع کرانا اور بشرط ضرورت کسی اور بنک اور بنکوں کا انتخاب کرنا۔

(۱۵) سالانہ جلسہ کی تاریخوں کا مقرر

(۱۶) انجمن کے عمدہ داروں کے فرائض و اختیارات کا تعین

(۱۷) شاخ ہائے انجمن کے قواعد بنانا۔

(۱۸) حسب قواعد ملازمین انجمن کی اپیلوں کا فیصلہ کرنا

(۱۹) حسابات انجمن کی پڑتال کا انتظام

دوم:- وہ اختیارات جن کی بدولت سے جنرل کونسل کمیٹیوں کی اپنی رکنیوں کے بارے میں تجاویز و سفارش ہائے معمولی کثرت رائے سے بعد از مہم، بلا ترمیم منظور کی جاسکتی ہے یا نامنظور کر سکتی ہے۔ اور جن کے بارے میں کمیٹیوں سے استصواب کے بعد کسی قسم کا فیصلہ محض کثرت رائے سے کر سکتی ہے۔ ان کی تفصیل حسب ذیل ہے۔

(۱) سالانہ ٹھیکہ یعنی جھٹا آند و خرچ۔

(۲) زائد از بجٹ خرچ۔

(۳) نئی آسامی کی تجویز یا موجودہ آسامی کے گریڈ میں ترمیم

(۴) انجمن یا اس کے کسی رکن کے پروگرام میں وسعت یا کٹیف۔

(۵) نئی عمارت یا غیر معمولی مرمت۔

(۶) سٹڈنٹوں کی منظوری کے بعد کسی ایسے کام کو ٹھیکہ پر دینا۔ جس کے خرچ کا اندازہ پچیس ہزار روپے سے زیادہ ہو۔

(۷) انجمن کے سرمایہ کو فائدہ کے کام پر لگانا۔

سوم:۔ وہ اختیارات ہیں جن کی رو سے جنرل کونسل کمیٹیوں کی تجاویز اور سفارشات کو رائے دہندہ حاضرین جلسہ کی محض کثرت رائے سے منظور یا نامنظور کر سکتی ہے۔

دالف: اگر کوئی تجویز یا سفارش مندرجہ ذیل کامیوں میں سے کسی سے متعلق ہو تو کونسل کمیٹی کے تجویز کردہ شخص کی نامزدگی نامنظور ہو کر سکے گی لیکن اس کی بجائے کسی اور کا تقرر براہ راست نہیں کر سکے گی۔

پرنسپل اسلامیہ کالج۔ پرنسپل زنانہ کالج۔ پرنسپل طبیہ کالج۔ پرنسپل دارالعلوم دینیہ۔ ہیڈ ماسٹر اسلامیہ ہائی سکولز۔ سپرنٹنڈنٹ یتیم خانہ۔ ہیڈ ماسٹرس زنانہ ہائی سکول میڈیکل آفیسر انجمن۔

دج: جن ملازمین کا تقرر کونسل کی منظوری کا محتاج ہے۔ ان کی موقوفی بھی کونسل کی منظوری کے بغیر نہ ہو سکے گی۔

چہارم:۔ وہ اختیارات ہیں جن کی رو سے ماتحت کمیٹیوں کی تجاویز کو نامنظور یا ان میں ترمیم کرنے کا اختیار کونسل کو رائے دہندہ حاضرین اجلاس کی دو تہائی اکثریت سے حاصل ہے۔ یہ معاملات حسب ذیل ہیں:۔

(۱) شعبہ جات انجمن کے قواعد و ضوابط۔

(۲) تقرر و موقوفی حصہ مستقل سٹاٹ مشتملبر سپرفیسران۔ اسٹنٹ پروفیسران کالج۔ اسٹنٹ سکریٹری۔ انسپکٹرس زنانہ مدارس۔ سپرنٹنڈنٹ یتیم خانہ۔ سپرنٹنڈنٹ طباعت و اشاعت۔

(۳) ایسے مستقل ملازم کی اپیل دربارہ خود پر ماتحت کمیٹی سے رائے کے فیصلہ جس کی تنخواہ دوسو روپیہ سے زیادہ ہو۔

پہنچم:- باقی امور کے تصفیہ کا قطعی اختیار ماتحت کمیٹیوں کو ہو گا۔ مگر کسی معاملہ پر جنرل کونسل کسی کمیٹی سے کوئی رپورٹ طلب کر سکے گی۔

۶۴- باوجود دفعہ ۳۳ کے کونسل کو یہ اختیار ہر وقت حاصل ہے۔ کہ اگر کمیٹیوں میں سے کسی کی نسبت یہ اعتراض کیا جائے۔ کہ اس نے قواعد نافذ الوقت کی پابندی نہیں کی۔ یا انجمن کے مخاض و مفاد کو مد نظر نہیں رکھا یا کسی معاملہ میں اس نے اپنے اختیارات کو ایسے طور پر استعمال کیا ہے۔ جو انجمن کے مفاد یا پالیسی کے خلاف ہو تو اس بارہ میں کسی رکن کونسل کی تجویز جنرل کونسل میں پیش ہو سکتی ہے۔ اور اس پر ماتحت کمیٹی سے جواب لیا جائے گا۔ پھر کونسل اس معاملہ پر غور کرنے کے بعد جو فیصلہ اپنے رائے دہندہ اراکین کی دو تہائی اکثریت سے کرے گی۔ اس کی پابندی کمیٹی مذکور پر لازمی ہوگی۔

فصل ہفتم مالیات

۶۵- انجمن کے آمد و خرچ کا حساب مطابق قواعد مالی رکھا جائے گا۔

۶۶- الف) انجمن کی جمیلت مختلف مدوں میں درج حسابات ہوگی۔ یہ دین حسب ذیل ہوں گی:-

(۱) ریزرو فنڈ

(۲) یتامی و مساکین

(۳) عام و مخاض

ج) انجمن کی جنرل کونسل مجاز ہوگی۔ کہ حسب صوابدید خود ملات مندرجہ جزو الف بالا کے ماتحت ضمنی اور تفصیلی ملات حسب ضرورت کھول دے۔

د) انجمن کے اخراجات بھی اسی طرح ایسی مدوں کے ماتحت درج حساب ہوا کریں گے۔

تشریح ۱۔ ریٹرو فنڈ ان رقومات پر مشتمل ہوگا۔
 (۱) جو جنرل کونسل وقتاً فوقتاً اپنے ذرائع میں سے نکال کر اس غرض کے
 کے مخصوص کرے

(۲) جو معطمان اس غرض کے لئے عطا کریں۔
 تشریح ۲۔۔۔ یتامی و مساکین فنڈ ان رقومات پر مشتمل ہوگا۔

(۱) جو رقوم بھد زکوٰۃ وصول ہوں۔
 (۲) جو رقوم معطی صاحبان یتامی و مساکین پر خرچ کرنے کیلئے مخصوص کر دیں۔
 (۳) جو رقوم اس جائداد سے وصول ہوں جو پیہم خالوں کی ملکیت ہوں۔ یا ان کے
 نام وقف یا ہبہ کی گئی ہوں۔

(۴) جو رقوم ان اشیاء کی قیمت پر مشتمل ہوں جو از قسم کپڑا اجنس وغیرہ وصول ہوں۔
 تشریح ۳۔۔۔ تشریح ۱ و ۲ کے علاوہ باقی تمام روپیہ عام اغراض کے
 ہیڈ میں جمع کیا جائے گا۔

۴۷۔ معطی صاحبان کی خواہش کے مطابق ان کا عطیہ صرف کرنا انجمن کا فرض ہوگا۔
 ۴۸۔ انجمن کا روپیہ انجمن حمایت اسلام کے نام یا العموم کسی ٹیڈ ولڈ بنک میں رکھا جائیگا
 ۴۹۔ ریٹرو فنڈ کا اصل روپیہ معمولی اخراجات پر صرف نہ ہوگا۔ اسے ایسی جگہ پر
 رکھا جائے گا جس سے انجمن کو کوئی مستقل آمد ہو سکے۔ البتہ ریٹرو فنڈ
 کا منافع یا اس سے پیدا کردہ جائداد کی آمد حسب فیصلہ جنرل کونسل خرچ
 ہو سکے گی۔

۵۰۔ انجمن کے تمام محکموں کی آمد و خرچ کے حسابات کا باعنا بطور اور مکمل طور پر
 ماانہ آڈٹ زیر نگرانی آنرییری آڈیٹر لازمی ہوگا یہ آڈٹ اس آڈٹ کے علاوہ
 ہوگا جو خرچ کی صورت میں بطور پرسی آڈٹ زیر نگرانی آنرییری ایگزیکٹو
 ہے۔

فصل ہشتم متفرقات

۷۱۔ ہر سال انجمن کا سالانہ جلسہ بمقام لاہور منعقد ہوگا۔ جس کے انعقاد کی تالیخیں کونسل مقرر کرے گی۔
نوٹ:- یہ قاعدہ انجمن کے لئے کسی اور جگہ یا کسی اور وقت جلسہ کرنے سے مانع نہیں ہوگا۔

۷۲۔ (الف) کونسل اور کمیٹیوں کو اختیار ہوگا کہ اپنے کسی عمدہ دار یا عہدیداروں کسی رکن یا اراکین کو منفرداً یا مشترکاً اپنے اختیارات میں سے جب کوئی اختیار مناسب سمجھیں دیں۔ اور جب چاہیں واپس لے لیں۔ یا کسی کام کے عارضی سب کمیٹی مقرر کریں۔ لیکن کسی کمیٹی کو اپنے اختیارات یا اختیارات کا کوئی حصہ مستقل طور پر ایک یا ایک سے زیادہ ارکان کو تفویض کرنے کا حق نہیں ہوگا۔

(ب) مادہ جو ضمن (الف) مندرجہ بالا۔ کونسل یا کسی کمیٹی کو اختیار ہوگا۔ کہ وہ جس صورت کسی معاملہ کے متعلق اس معاملہ کے ماہر یا ماہران خصوصی کی افواہ یا اجتماعی رائے حاصل کرے۔

۷۳۔ اگر کوئی ملازم اپنے متعلقہ فیصلہ کے خلاف اپیل کرنا چاہے۔ تو اس کو آئیناً کرنے کا حق ہوگا۔

۷۴۔ آئین کے خلاف کسی قسم کی سفارش فیصلہ یا ریویو لیوشن کرنے کا اختیار کمیٹی یا جنرل کونسل میں سے کسی کو نہیں ہوگا۔

۷۵۔ جس لہر کے متعلق کسی خاص طریق سے تصدیق کے صریح آئین موجود ہوں گی پابندی ہر متعلقہ شخص اور جماعت کے لئے لازمی ہوگی۔


۶۶۔ انجمن کے آئین میں کمی بیشی یا کوئی ترمیم نہیں ہو سکے گی۔ جب تک کہ مجوزہ کمی بیشی یا ترمیم جنرل کونسل خود منظور کر کے اور انجمن کی منظوری نہ حاصل کرے۔ اجلاس جنرل کونسل میں ایسی مجوزہ کمی بیشی یا ترمیم پر غور کے لئے لازمی ہے کہ تجویز و مباحثت سے درج ایجنڈا ہو کر اور انجمن کونسل کے پاس بھجھی گئی ہو۔

۶۷۔ (الف) کونسل اپنے قواعد و ضوابط خود بنا سکے گی۔

(ج) ماتحت کمیٹیوں کے قواعد و ضوابط میں کمی بیشی یا ترمیم کا اختیار کونسل کو دو تہائی کی کثرت رائے سے ہوگا۔

۶۸۔ انجمن کے آئین و قواعد میں سے اگر کسی قاعدہ نوٹ یا شرح کی تفہیم میں شبہ یا اختلاف ہو تو اس کا فیصلہ خود جنرل کونسل کرے گی۔

۶۹۔ اگر کسی معاملہ کے متعلق آئین یا قواعد و ضوابط انجمن میں کوئی ذکر نہ ہو۔ تو جنرل کونسل کو اختیار ہوگا کہ وہ اس پر مناسب فیصلہ صادر فرمائے۔



ISLAMIC
BP10
A55
A47
1950